

प्रेषक,

राजेन्द्र सिंह,  
उप सचिव,  
उत्तरांचल शासन।

सेवा में,

प्राचार्य,  
कुमायू इंजीनियरिंग कालेज,  
द्वाराहाट - अल्मोड़ा।

शिक्षा अनुभाग -8 (तकनीकी)

देहरादून: दिनांक 16 मार्च 2005

**विषय:- वित्तीय वर्ष 2004-05 में आयोजनागत पक्ष में 1-12-2004 से 31-3-2005 तक व्यय हेतु धनराशि की स्वीकृति।**

महोदय,

उपर्युक्त विषयक आपके पत्रांक के0ई0सी0/लेखा/1714/2005 दिनांक 5-3-2005 के क्रम में मुझे यह कहने का निदेश हुआ है कि राज्यपाल महोदय चालू वित्तीय वर्ष 2004-05 में दिनांक 1-12-2004 से 31-3-2005 तक कुमायू इंजी0 कालेज द्वाराहाट, अल्मोड़ा के लिए आयोजनागत पक्ष में सृजित पदों के वेतन भत्ते आदि हेतु रु0 8.51 लाख ( रु0 आठ लाख, इक्कावन हजार मात्र) की धनराशि की सहर्ष स्वीकृति प्रदान करते हैं।

2- उक्त स्वीकृति इस शर्त के साथ प्रदान की जा रही है कि उक्त व्यय आयोजनागत पक्ष में सृजित पदों के लिए निर्दिष्ट धनराशि के अन्दर ही व्ययों को सीमित रखा जायेगा तथा इस धनराशि का पुनर्विनियोग किसी दशा में बिना शासन की अनुमति के नहीं किया जायेगा। यात्रा व्यय, टेलीफोन, वाहन अनुरक्षण, पेट्रोल आदि पर होने वाला व्यय भी आवंटित सीमा के अतिरिक्त नहीं किया जायेगा जैसे अवकाश नकदीकरण, रकूटर अग्रिम के लिए कोई व्यय अनुमन्य नहीं माना जायेगा। यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है कि जैसे व्यय करने के लिए बजट मैनुअल या वित्तीय हस्त पुस्तिका के नियमों का या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त कर ही किया जाना चाहिए। व्यय में नितव्ययता नितान्त आवश्यक है। अतः व्यय करते समय नितव्ययता के संबंध में समय-समय पर जारी किये गये शासनादेशों में निहित निर्देशों का कड़ाई से पालन किया जायेगा।

3- संस्था को अनुदानित धनराशि का भुगतान जिलाधिकारी अल्मोड़ा द्वारा विल प्रतिहस्ताक्षरित किये जाने के उपरान्त कोषाधिकारी अल्मोड़ा द्वारा सीधे आपको कर दिया जायेगा। संबंधित कोषागार बीजक एवं दिनांक की सूचना निदेशक, प्राविधिक शिक्षा, उत्तरांचल तथा शासन को तत्काल भेजी जाय।

4- इस संबंध में होने वाला व्यय चालू वित्तीय वर्ष 2004-05 के अनुदान संख्या-11 के अन्तर्गत लेखाशीर्षक -2203- तकनीकी शिक्षा- 00-112- इंजीनियरी / तकनीकी कालेज तथा संस्थान-04-00- इंजीनियरिंग कालेज द्वाराहाट (अल्मोड़ा) -20 सहायक अनुदान/अशदान/राज सहायता 43- वेतन भत्ते आदि के लिए सहायक अनुदान (आयोजनागत) के नामे रु0 8.51 लाख डाला जायेगा।

5- यह आदेश वित्त विभाग के अशासकीय संख्या-434/वित्त अनु0-4/2005 दिनांक 14.3.2005 में प्राप्त उनकी सहमति से जारी किये जा रहे हैं।

भवदीय,  
/ **(राजेन्द्र सिंह)**  
उप सचिव।

**संख्या व दिनांक तदैव**

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित—

- 1- महालेखाकार, उत्तरांचल पटेलनगर, देहरादून।
- 2- जिलाधिकारी / कोषाधिकारी, अल्मोडा।
- 3- निदेशक, प्राविधिक शिक्षा उत्तरांचल।
- 4- निदेशक, कोषागार एवं वित्त सेवाएँ, उत्तरांचल देहरादून।
- 5- वित्त अनुभाग-4 / नियोजन विभाग।
- 6- राष्ट्रीय सूचना केन्द्र समिक्सलय परिसर, देहरादून।
- 7- गार्ड फाइल।

आज्ञा से,

(राजेन्द्र सिंह)  
उप सचिव।